

कौशल्य विकास, रोजगार व उद्योजकता यंत्रणेतील
सहायक संचालक, गट-अ मधील पदावर (सरळसेवा
भरती) नियुक्ती देण्याबाबत.

महाराष्ट्र शासन

कौशल्य विकास व उद्योजकता विभाग

शासन आदेश क्रमांक : इएसई-२०१२/प्र.क्र.१३० (भाग-४)/पुनर्बांधणी/प्रशा-२

मादाम कामा मार्ग, हुतात्मा राजगुरु चौक,

२ रा मजला, मंत्रालय, मुंबई-४०००३२

दिनांक : २३ सप्टेंबर, २०१५.

वाचा : १) महाराष्ट्र लोकसेवा आयोगाचे पत्र क्र.१८४४ (६)/२/सात, दि.८ ऑगस्ट, २०१२.

२) अधिसूचना, सामान्य प्रशासन विभाग, क्रमांक एसआरव्ही-२०१५/प्र.क्र.१५६/
कार्या.१२, दिनांक २८ एप्रिल, २०१५.

शासन आदेश :

महाराष्ट्र लोकसेवा आयोगाने संदर्भाधीन क्रमांक १ च्या पत्रान्वये कौशल्य विकास व उद्योजकता (पूर्वीचा रोजगार व स्वयंरोजगार) विभागात सहायक संचालक, गट-अ संवर्गाकरिता शिफारस केलेले उमेदवार श्री. प्रविण वामनराव खंडारे यांची शैक्षणिक अर्हता, अनुभव प्रमाणपत्रे, वैद्यकीय तपासणी, चारित्र्यपूर्ण तपासणी, जात वैधता प्रमाणपत्र व शासन सेवेतील गोपनीय अहवाल इत्यादी बाबींची तपासणी पूर्ण झालेली असल्याने त्यांची कौशल्य विकास व उद्योजकता विभागात सहायक संचालक, गट-अ (वेतनश्रेणी रु. ९३००-३४८०० ग्रेड वेतन रु. ५०००) या पदावर महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ९ (४२) मध्ये विहित केलेल्या परिविक्षाधीन या संज्ञेच्या व्याख्येनुसार परिविक्षाधीन सहायक संचालक म्हणून तात्पुरती नियुक्ती करण्यात येत आहे.

२. नियुक्त उमेदवाराचे नाव व परिविक्षाधीन सहायक संचालक, गट-अ या पदावरील पदस्थापनेचे ठिकाण खालीलप्रमाणे आहे :-

अनु.क्र.	गुणवत्ता क्रमांक	उमेदवाराचे नाव व संपूर्ण पत्ता	वर्गवारी	सा.प्र.वि.च्या अधिसूचनेनुसार वाटप करण्यात आलेला विभागीय संवर्ग	पदस्थापनेचे ठिकाण
१	१९	श्री. प्रविण वामनराव खंडारे मातोश्री निवास, नालंदा नगर, चिखली रोड, सिव्हील लाईन, वाशिम-४४४५०५	अ.जा.	नागपूर	विद्यापीठ कौशल्य विकास, रोजगार व उद्योजकता माहिती व मार्गदर्शन केंद्र, नागपूर.

सदर नियुक्ती देण्यात आलेल्या उमेदवाराचा परिविक्षा कालावधी २ वर्षांचा राहील. उपरोक्त उमेदवाराची पहिली वेतनवाढ शासन निर्णय, वित्त विभाग, क्रमांक वेतन-१०१०/प्र.क्र.३८/सेवा-३, दिनांक २६ डिसेंबर, २०११ मधील तरतूदीनुसार त्यांच्या नियुक्तीनंतर दिनांक १ जुलै रोजी सहा महिने किंवा त्यापेक्षा जास्त सेवा पूर्ण झाल्यानंतर अनुज्ञेय होईल व त्यानंतरची वेतनवाढ त्यांनी परिविक्षा कालावधी समाधानकारकरित्या पूर्ण केल्यानंतर देण्यात येईल.

३. वरील उमेदवारांची कौशल्य विकास व उद्योजकता विभागातील सहायक संचालक, गट-अ मधील नियुक्ती ही २ वर्षांचा परिविक्षाधीन काळ समाधानकारकरित्या पूर्ण करण्याच्या व खालील विहित अटी व शर्तीच्या अधीन असेल.

- १) महाराष्ट्र नागरी सेवा (ज्येष्ठतेचे विनियमन) नियमावली १९८२ व त्यामध्ये वेळोवेळी करण्यात येणाऱ्या सुधारणांच्या अधीनतेने त्यांची ज्येष्ठता राहिल.
- २) उपरोक्त उमेदवाराने त्यांच्या नियुक्तीच्या आदेशाच्या दिनांकापासून १ महिन्याच्या आत रुजू व्हावयाचे आहे. श्री. खंडारे यांनी विहित कालावधीत नियुक्तीच्या ठिकाणी रुजू झाल्यानंतर, त्यांनी परिविक्षा कालावधी यशस्वीरित्या पूर्ण केल्यानंतर आणि त्यांची नियुक्ती नियमित झाल्यानंतर महाराष्ट्र नागरी सेवा (ज्येष्ठतेचे विनियमन) नियमावली, दिनांक २१/०६/१९८२ नुसार श्री. खंडारे यांची ज्येष्ठता निश्चित करण्यात येईल.
- ३) जर उमेदवाराच्या जात वैधता प्रमाणपत्रामध्ये काही तांत्रिक मुद्द्यांची पूर्तता करणेचे अधिन राहून वैधता प्रमाणपत्र दिल्याबाबतचा उल्लेख नमूद असेल तर त्या तांत्रिक मुद्द्यांची पूर्तता तात्काळ करणे उमेदवारावर बंधनकारक राहिल. यामध्ये झालेला/होणारा विलंब हा उमेदवाराची सदर पदावरील नियुक्ती रद्दबातल करण्यात कारणीभूत ठरेल, याची उमेदवाराने नोंद घ्यावी.
- ४) उपरोक्तप्रमाणे नियुक्ती देण्यात आलेल्या उमेदवाराने सेवा प्रवेश नियमानुसार विभागामार्फत आयोजित केल्या जाणाऱ्या विभागीय परिक्षा, प्रादेशिक भाषा परिक्षा, संगणक परिक्षा विहित मुदतीत उत्तीर्ण होणे आवश्यक राहिल. तसेच विहित नियमानुसार विभागांतर्गत वेळोवेळी आयोजित करण्यात येणाऱ्या इतर परिक्षा परिविक्षा कालावधीच्या २ वर्षांच्या विहित मुदतीत उत्तीर्ण होणेही आवश्यक राहिल.
- ५) परिविक्षाधीन अधिकाऱ्यांनी कामाचा अपेक्षित दर्जा प्राप्त न केल्यास किंवा विहित विभागीय लेखा परिक्षा, परिविक्षा कालावधीत उत्तीर्ण न केल्यास अथवा त्यांची वर्तणूक अयोग्य, संशयास्पद आढळल्यास तो कोणतीही पूर्व सूचना न देता सेवेतून कमी करण्यास पात्र ठरेल.
- ६) उपरोक्त उमेदवार त्यांच्या सेवेचा राजीनामा देऊ इच्छित असतील तर त्यांनी शासन परिपत्रक, सामान्य प्रशासन विभाग क्र.एसआरव्ही १०९२/१०३३/प्र.क्र.३३/९२/८, दिनांक २/१२/१९९७ मधील तरतुदीनुसार शासनास किमान १ (एक) महिन्याची आगाऊ नोटीस देणे आवश्यक राहिल. तसेच, या उमेदवाराची सेवा समाप्त करावयाची असेल त्यावेळी शासनाकडूनही अशी एक महिन्याची आगाऊ नोटीस त्यांना दिली जाईल. मात्र, गैरशिस्त, सेवा नियमांचा भंग इत्यादी कारणासाठी सेवा समाप्त करताना वरील उमेदवारास नोटीस देण्याचे शासनास बंधनकारक राहणार नाही. हे नोटीशीचे नियम यानंतर वेळोवेळी होणाऱ्या नियमातील बदलाच्या अधीन राहतील.
- ७) शासन निर्णय, वित्त विभाग क्रमांक अनियो १००५/१२६/सेवा-४, दिनांक ३१/१०/२००५ मधील तरतुदीनुसार दिनांक १ नोव्हेंबर, २००५ रोजी किंवा त्यानंतर ज्या अधिकारी/कर्मचारी यांची शासकीय सेवेत नियुक्ती होईल त्यांना नवीन परिभाषित अंशदान निवृत्तीवेतन योजना लागू ठरेल. सद्या अस्तित्वात असलेली निवृत्ती वेतन योजना म्हणजेच महाराष्ट्र नागरी सेवा (निवृत्तीवेतन) नियम, १९८२ व महाराष्ट्र नागरी सेवा (निवृत्तीवेतनाचे अंश राशीकरण) नियम,

१९८४ आणि सध्या अस्तित्वात असलेल्या सर्वसाधारण भविष्य निर्वाह निधी योजना या उमेदवारांना लागू ठरणार नाही. मात्र, उपरोक्त उमेदवार दिनांक १ नोव्हेंबर, २००५ पूर्वी शासन सेवेत निवृत्तीवेतनार्ह आस्थापनेवर कार्यरत असेल, तर त्यांना शासन परिपत्रक, वित्त विभाग क्रमांक अनियो-१००६/८७/सेवा-४, दिनांक १२/०१/२००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू राहिल.

- ८) सामान्य प्रशासन विभाग, अधिसूचना क्र.एसआरव्ही-२०१५/प्र.क्र.१५६/कार्या.१२, दिनांक २८ एप्रिल, २०१५ अन्वये सरळसेवेने नियुक्तीसाठी महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसुली विभाग वाटप नियम, २०१५ नुसार उपरोक्त उमेदवारास विभागीय संवर्ग वाटप करण्यात आला आहे. सदर अधिसूचनेतील तरतुदीनुसार गट-अ संवर्गात नियुक्त झालेल्या उमेदवारांना वाटप झालेल्या विभागीय संवर्गात किमान ६ वर्षे इतका कालावधी पूर्ण करणे आवश्यक राहिल. त्याअनुषंगाने उपरोक्त उमेदवारांना वाटप करण्यात आलेल्या महसुली विभागीय संवर्गात ६ वर्षे सेवा करणे आवश्यक राहिल.
- ९) महाराष्ट्र लोकसेवा आयोगाने शिफारस केलेल्या उपरोक्त उमेदवाराची सहायक संचालक, गट-अ, कौशल्य विकास, रोजगार व उद्योजकता या संवर्गातील पदांवर सामान्य प्रशासन विभागाच्या दिनांक २८/०४/२०१५ च्या अधिसूचनेतील तरतुदीच्या पूर्ततेनंतर महाराष्ट्रात कोणत्याही ठिकाणी बदली करण्यात येईल.
- १०) उपरोक्त उमेदवाराची मूळ प्रमाणपत्रे तसेच, मागासप्रवर्गासाठी आरक्षित झालेल्या जागांवर नियुक्ती करण्यात आलेल्या उमेदवारांची जात प्रमाणपत्रे, जात वैधता प्रमाणपत्रे, आयुक्त, कौशल्य विकास, रोजगार व उद्योजकता संचालनालय, कोकण भवन, नवी मुंबई यांनी तपासून घ्यावीत. तसेच, उपरोक्त उमेदवार यापूर्वी शासकीय कर्मचारी म्हणून कार्यरत असेल तर त्यांचे यापूर्वीचे मूळ गोपनीय अभिलेख नियुक्तीपूर्वी तपासून घ्यावेत.
- ११) उपरोक्त उमेदवाराने शासन निर्णय, सामान्य प्रशासन विभाग क्रमांक सीडीआर-१०८७/१७८१/५०-अकरा दिनांक २४ नोव्हेंबर, १९८८ नुसार मत्ता व दायित्वाबाबतचे विवरणपत्र आयुक्त, कौशल्य विकास, रोजगार व उद्योजकता संचालनालय, कोकण भवन, नवी मुंबई यांना सादर करावे.

४. उपरोक्त नमूद अटी व शर्तीचे तंतोतंत पालन करण्याची जबाबदारी आयुक्त, कौशल्य विकास रोजगार व उद्योजकता संचालनालय, कोकण भवन, नवी मुंबई यांची राहिल. तसेच उपरोक्त परिविक्षाधीन सहायक संचालक, गट-अ संवर्गातील अधिकाऱ्यास शासन निर्णय क्रमांक टीआरएन-०९/प्र.क्र.३९/०९/१२-अ दि.२३ सप्टेंबर, २०११ नुसार पायाभूत तसेच इतर सर्व प्रशिक्षण देण्याची कार्यवाही तसेच, सदर संवर्गाचे सेवाप्रवेश नियम तसेच, इतर सर्व महत्वाचे सेवाप्रवेश नियम आणि कौशल्य विकास, रोजगार व उद्योजकता यंत्रणेतील कार्यालयीन कामकाज बाबत प्रशिक्षण देण्याची कार्यवाही आयुक्त, कौशल्य विकास, रोजगार व उद्योजकता संचालनालय, कोकण भवन, नवी मुंबई यांनी करावी.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०९२४१९३५२७७४०३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(दे. आ. गावडे)

उप सचिव, महाराष्ट्र शासन

प्रत,

१. मा. मुख्यमंत्री यांचे खाजगी सचिव, मंत्रालय, मुंबई
२. महालेखापाल (लेखा व अनुज्ञेयता/लेखा परिक्षा), महाराष्ट्र-२, नागपूर,
३. सचिव, महाराष्ट्र लोकसेवा आयोग, मुंबई,
४. प्रधान सचिव, कौशल्य विकास व उद्योजकता विभाग यांचे स्वीय सहायक,
५. आयुक्त, कौशल्य विकास, रोजगार व उद्योजकता, कौशल्य विकास, रोजगार व उद्योजकता संचालनालय, कोकण भवन, नवी मुंबई,
६. उप संचालक, कौशल्य विकास, रोजगार व उद्योजकता, विभागीय मुख्यालय, नागपूर
७. जिल्हा कोषागार अधिकारी, नागपूर
८. श्री. प्रविण वामनराव खंडारे, मातोश्री निवास, नालंदा नगर, चिखली रोड, सिव्हील लाईन, वाशिम-४४४५०५.
९. निवड नस्ती.